

अभियान के तहत बजरी माफिया गिरोह के दो सदस्य गिरफ्तार

अवैध बजरी परिवहन की रोकथाम को चलाए जा रहे अभियान में कांकरोली थाना पुलिस की कार्रवाई

राजसमंद, (निर्स)। जिले की कांकरोली थाना पुलिस ने एसपी मनीष त्रिपाठी के आदेशानुसार जिले में अवैध बजरी खनन व अवैध बजरी परिवहन की रोकथाम के लिए चलाए जा रहे अभियान के तहत बजरी माफिया गिरोह के दो सदस्यों को गिरफ्तार किया है।

थानाधिकारी हनवतसिंह सोढा ने बताया कि शुरुवाती रात्रि को थाना कांकरोली की पुलिस टीम मोही फाटक रोड पर उच्चाधिकारियों के निर्देशानुसार नाकाबन्दी कर रही थी। इसी दौरान मोही की तरफ से एक बिना नम्बर का डम्पर का तेज गति से आता दिखा। जिसको जांचा पुलिस द्वारा रोकना चाहा मगर उसके चालक ने डम्पर को पुलिस बोलियों पर चढ़ाने का प्रयास किया व मोही फाटक हाईवे से शान्ति कॉलोनी की तरफ भगाने लगा। जिसका पुलिस ने पीछा किया तो भागते हुए डम्पर के बीच में आसोटिया बाग के निकट एक सफेद कार आयी। जिसको विपुल खटीक पुत्र किशनलाल खटीक निवासी मोही चला रहा था एवं उसमें किशनलाल पुत्र डम्पर खटीक बैठा हुआ था।

विपुल खटीक व किशनलाल ने राजकार्य में बाधा उत्पन्न करते हुए



राजसमंद पुलिस गिरफ्त में आए बजरी माफिया गिरोह के दो सदस्य।

सरकारी वाहन बोलियों के आगे अपनी कार को लगा दी व डम्पर चालक को हरि उस्ताद नाम से सम्बोधित कर डम्पर की लिफ्ट ऊंची कर बजरी खाली करने की आवाज दी। जिस पर डम्पर चालक हरि ने डम्पर की लिफ्ट ऊंची कर डम्पर में से बजरी रोड पर खाली कर दी जिससे डम्पर में भरी हुई

बजरी रोड पर बिखर गई। डम्पर चालक व सफेद कार में सवार विपुल खटीक व किशनलाल ने रोड पर बजरी खाली करने से हुए मार्ग के अवरुद्ध होने का फायदा उठाकर डम्पर व सफेद कार लेकर मौके से भाग गए। डम्पर चालक हरि व विपुल खटीक व किशनलाल ने उस बजरी

को मोही बनावस नदी से चोरी कर डम्पर में बजरी भरकर बजरी परिवहन करना पाया गया। जिले के राजसमंद, रेलमगरा, नाथद्वारा व खमनोर तहसीलों में बजरी का कोई खनन नहीं होने से डम्पर की लिफ्ट ऊंची कर डम्पर में सवार व्यक्तियों का राजकार्य संघर्षित की चोरी कर डम्पर

को तेजगति से लापरवाही पूर्वक चला कर रात्रि में आने जाने वाले लोगों व जाप्ता पुलिस का मानव जीवन संकटापन में डाल मार्ग अवरुद्ध करना पाया जाने से इनके विरुद्ध प्रकरण पंजीबद्ध किया गया।

वांछित चालक हरिराम को डिटें किया। जिसने पुछताछ पर बताया कि मैं मेरे मालिक किशनलाल व उसके पुत्र विपुल के कहने पर नाकाबन्दी तोड़कर डम्पर भगाकर लेकर गया था। स्कार्ट कार में विपुल व किशनलाल दोनों थे। जिस पर किशनलाल को डिटें किया गया। प्रकरण में डम्पर चालक हरिराम (4०) पुत्र भैरूलाल भील निवासी गुडली एवं कार में सवार राजकार्य में बाधा उत्पन्न करने वाले व डम्पर के मालिक किशनलाल (44) पुत्र धना खटीक निवासी मोही को बाद अनुसंधान गिरफ्तार किया है।

प्रकरण में वांछित आरोपी विपुल पुत्र किशनलाल जाति खटीक निवासी मोही शांति प्रवृत्ति का व्यक्ति होकर बनावस नदी से अवैध बजरी चोरी कर बजरी की तस्करी करता है। जिसने कुछ दिन पूर्व खनिज विभाग की टीम पर भी अवैध रेंते से भाग डम्पर चढ़ाने का प्रयास किया था। जिसकी तलाश जारी है।

गहलोत ने किया शपथ का अनादर : शेखावत

जोधपुर, (कास)। फोन टैपिंग को लेकर एकबार फिर जोधपुर सांसद और केंद्रीय संस्कृति व पर्यटन मंत्री गजेंद्र सिंह शेखावत ने पूर्व मुख्यमंत्री अशोक गहलोत पर निशाना साधा है। शेखावत ने कहा कि जिस शपथ को लेकर पूर्व मुख्यमंत्री अशोक गहलोत मुख्यमंत्री आसीन हुए थे, उस शपथ का उन्होंने अनादर किया।

केंद्रीय मंत्री शेखावत रविवार को मीडिया से रू-रू हुए पूर्व मुख्यमंत्री अशोक गहलोत और उनके ओएसडी रहे लोकेश शर्मा के मीडिया में आए ऑडियो टैप से जुड़े सवाल पर शेखावत ने कहा कि जो बातें मैं चीख-चीखकर मीडिया के माध्यम से सरकार को सुना रहा था वो सभी बातें अब इस ऑडियो के साथ स्वतः स्पष्ट हो गई हैं। किस तरह से पूर्ववर्ती सरकार अपनी हिलती हुई कुर्सी को बचाने के लिए अपने मंत्रियों, अपने लोगों और दूसरी पार्टी के नेताओं के फोन टैप करा रही थी।

शेखावत ने कहा कि फोन टैपिंग अपराध है। उसके साथ-साथ जिस शपथ को लेकर मुख्यमंत्री की कुर्सी पर निवर्तमान मुख्यमंत्री जी आसीन हुए थे, उस शपथ का अनादर करते हुए उन्होंने जो कुछ भी उनके संज्ञान में गोपनीय तरीके से लाया गया था, मुख्यमंत्री और गृहमंत्री होने के नाते उसको खुद एक ऑडियो टैप के माध्यम से, एक पेन ड्राइव देकर लोक करने का काम किया। केंद्रीय मंत्री ने कहा कि मुझे लगता है कि अब सबकुछ स्पष्ट हो गया है। चूंकि यह वाद न्यायालय में लंबित है। इसलिए अब फैसला न्यायालय को करना है, लेकिन सबकुछ राजस्थान की जनता के सामने पुरता स्पष्ट हो गया है।

संबैधानिक संस्थाओं का चीरहरण :- कांग्रेस पार्टी से जुड़े एक सवाल पर केंद्रीय मंत्री ने कहा कि कांग्रेस जिस तरह से झूठ बोलने का काम किया है। कांग्रेस पार्टी जिसने 1975 में आपातकाल लगाकर संविधान की हत्या और उसे कुचलना का काम

किया। संबैधानिक संस्थाओं को दबाने और कुचलने का काम किया। संबैधानिक संस्थाओं का चीरहरण किया। जिन लोगों के हाथ संविधान की हत्या के खून से रंगे हुए हैं, वो कांग्रेस पार्टी और उसके नेता अब संविधान की पुस्तक हाथ में लेकर संविधान बचाओ का नारा देते हैं। संविधान बचाओ की बातें करते हैं। उन्होंने कहा कि कांग्रेस पार्टी ने चुनावों में आरक्षण समाप्त हो जाएगा और वर्तमान सरकार एक वर्ग विशेष के विरोध में काम कर रही है, ऐसे झूठे नैरेटिव फैलाए। कांग्रेस पार्टी देश को विकसित करने के लक्ष्य को लेकर काम करने वाली सरकार की बेवजह आलोचना करने का काम करती है। लोगों के बीच में झूठ परोसने और सौ-सौ बार झूठ बोलकर उसको सच्चा साबित करने की कोशिश करती है। शेखावत ने कहा कि हम सबने देखा कि देश की जनता ने परिपक्व मानसिकता का परिचय देते हुए तीसरी बार पूर्ण बहुमत के साथ एनडीए सरकार बनाने का सौभाग्यपूर्ण अवसर दिया है।

चोरों ने सूने मकान पर किया हाथ साफ

80 हजार नकद सहित 10 तोला सोना चुरा कर हुए फरार

पीडित ने कराया मुकदमा दर्ज, पुलिस जुटी जांच में

अजमेर, (कास)। शहर में सक्रिय चोर गिरोह आठ दिन चोरी की वारदात अंजाम देकर पुलिस को चुनौती दे रहा है। शांति चोरों ने गंज थाना क्षेत्र में सूने मकान को निशाना बनाते हुए 80 हजार रुपये की नकदी सहित 10 तोला सोने के जेवरत पर हाथ साफ कर फरार हो गए। पीडित मकान मालकिन ने थाने में अज्ञात चोरों के खिलाफ रिपोर्ट दर्ज कराई है। पुलिस ने मामला दर्ज कर जांच शुरू कर दी है।

गंज थाना पुलिस से प्राप्त जानकारी के अनुसार गंज थाना क्षेत्र में रहने वाली मकान मालकिन रेणुका चौहान ने थाने में अज्ञात चोरों के खिलाफ चोरी का मुकदमा दर्ज कराया है। दर्ज रिपोर्ट में पीडिता रेणुका ने पुलिस को बताया कि रिश्तेदार की मौत होने पर परिवार सहित सभी लोग वहां पर गए हुए थे। अज्ञात चोरों ने सूना मकान देख मकान में घुसकर चोरी को अंजाम दिया। चोरों ने घर के एक कौने

में रखी चाबियों से घर का ताला खोला। अलमारी के गेट को तोड़कर उसमें रखी नकदी और सोने के जेवरत लेकर फरार हो गए। चोरी के बाद चोरों ने अलमारी को पुनः इस तरह से बंद कर दिया कि किसी को शक न हो। पीडिता के लौटने पर उन्हें चोरी का पता चला और उन्होंने गंज थाना पुलिस को घटना की जानकारी दी।

पुलिस ने मामला दर्ज कर जांच शुरू कर दी है और आस-पास के इलाके में लगे सीसीटीवी कैमरों की फुटेज खंगाल रही है। इसके साथ ही पुलिस संदिग्धों की पहचान करने में जुटी है। पुलिस का मानना है कि कोई जानकार ही है जिसे पता था कि परिवार के लिए चाबी कहां पर रखते हैं।

जमीन विवाद में दो परिवारों की बीच हुई मारपीट, 16 गिरफ्तार

उदयपुर, (कास)। शहर के सुखेर थाना पुलिस ने जमीन विवाद में पेड़ काटने का विरोध करने पर दो परिवारों के बीच मारपीट हो गई। मामले में पुलिस ने हमला करने वाले सोलह आरोपियों को गिरफ्तार किया है। प्रकरण के अनुसार नारायणीबाई पत्नी प्रताप वागरिया निवासी करणीजी का गुंडा बडगांव ने 12 जून को पुलिस थाने में रिपोर्ट दी कि मैं दोपहर में पति पुत्र व पुत्र की बहुओं के साथ घर पर थी।

इस दौरान जेत भोपा वागरिया के लड़कों और नारायण, प्रकाश, देवा, प्रकाश की औरत गीता व तारा पत्नी औरकार व मांगी को पेड़ काटने से रोकने पर लड़ु से हमला कर दिया। जिससे मेरे सरि में तथा बहु के हाथ पर मीठालाल के शरीर पर चोट लगी। इसी तरह देवा वागरिया पुत्र भोपा निवासी करणीजी का गुंडा ने 15 जून को पुलिस थाने में प्रकरण दर्ज कराया। कि 14 जून को सवरे दुध लेने जा रहा था। इस दौरान

पेड़ काटने का विरोध करने पर उज्जा था विवाद

मेरे काका प्रताप पुत्र प्रथा व उनके पुत्र मिठालाल, पेमा, कैलाश, भरत नन्दु ने रोक कर हमला कर फरार हो गए। इस मामले में जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक उमेश ओझा, पुलिस उप अधीक्षक कैलाशचन्द्र बोरोवाल के

सुपरविजन में बडगांव थनाधिकारी पूरणसिंह राजपरोहित के नेतृत्व में हेडकांस्टेबल योगेश्वरसिंह मय टीम ने हमलावर देवा, उंकार, प्रकाश, नारायण पुत्र भोपा, प्रताप पुत्र प्रथा, मीठालाल, पेमा, कैलाश, भरत, नन्दा पुत्र प्रताप वागरिया, तारा पत्नी उंकार, मांगी पत्नी भोपा, नारायणी पत्नी प्रताप, गणेशी पत्नी कैलाश, लक्ष्मी पत्नी मीठालाल एवं रेखा पुत्री प्रताप वागरिया निवासी करणीजी का गुंडा बडगांव को गिरफ्तार किया।

करंट से किसान की मौत

बाप, (निर्स)। नेवा गांव में करंट से एक किसान की मौत हो गई। एएसआई कानाराम ने बताया कि नेवा गांव में दोपहर करीब 2 बजे भंवरलाल (50) पुत्र मामाराम अपने खेत में कृषि कार्य कर रहे थे।

इस दौरान विद्युत लाइन का तार टूट गया। लाइन में करंट प्रवाहित हो रहा था। जिससे भंवरलाल करंट की चपेट में आ गए। घटना की जानकारी मिलते ही परिजन उन्हें तुरंत बाप स्थित सौचरसी लेकर आए। चिकित्सकों ने भंवरलाल को मृत घोषित कर दिया। सूचना मिलने पर बाप थाना से एएसआई कानाराम मय जाप्ता अस्पताल पहुंचे।

पूर्व सरपंच के पुत्र पर मारपीट का आरोप

मसूदा, (निर्स)। उपखंड के ग्राम देवमाली में विधवा महिला के साथ मारपीट करने के आरोप में दो महिला सहित चार जनों के खिलाफ मामला दर्ज। ग्राम देवमाली निवासी रसाली देवी ने मसूदा पुलिस में रिपोर्ट दर्ज करावते हुए बताया कि वह बेवा है।

11 जुलाई को वह गांव में एक शादी समारोह गई थी। जिसके दौरान पूर्व सरपंच के पुत्र लक्ष्मण व ललित सहित उनके परिवार को दो महिला ने उसके साथ मारपीट की एवं उसके साथ अश्लील व्यवहार किया। एवं जान से मारने की धमकी दी। साथ ही मजिद दरियापत में बताया कि शादी के कार्यक्रम के दौरान डी जे पर नाच गाना हो रहा था। जिसके चलते वह भी नाच लगीं। जिसके दौरान इनमें आपस में धक्का मुक्की एवं मारपीट हो गई। पुलिस ने मामला दर्ज कर मामले की जांच हेडकांस्टेबल बीरबल सिंह को सौंपी।

केन्द्रीय माध्यमिक शिक्षा बोर्ड की पूरक परीक्षाएं आज से

अजमेर, (कास)। केन्द्रीय माध्यमिक शिक्षा बोर्ड की पूरक परीक्षाएं सोमवार से शुरू होंगी। सीबीएसई अजमेर रिजन में 12वीं में 8133 और 10वीं में 3749 विद्यार्थियों के कम्पाटमेंट आई। 12वीं के सभी विषयों की पूरक परीक्षा सोमवार को होगी। जबकि 10वीं की पूरक परीक्षाएं 22 जुलाई तक चलेंगी। प्रवेश पत्र अपलोड करने के अलावा केंद्रों पर परीक्षा सामग्री पहुंचाई जा चुकी है। रीडिंग के लिए 15 मिनट का समय दिया जाएगा। परीक्षा केंद्र पर कम्प्युनिकेशन डिवाइस नहीं ले जा सकेंगे। परिणाम जुलाई अंत या अगस्त के दूसरे पखवाड़े तक घोषित किए जाएंगे। 10वीं की कम्पाटमेंट परीक्षा सभी विषयों के लिए निर्धारित तिथि पर सुबह 10.30 से दोपहर 1.30 बजे तक आयोजित होगी। कंप्यूटर

10वीं की पूरक परीक्षाएं 22 जुलाई तक चलेंगी

एप्लिकेशन और इन्फॉर्मेशन टेक्नोलॉजी की परीक्षा सुबह 10.30 से दोपहर 12.30 तक चलेंगी। वहीं, 12वीं की सभी विषयों की कम्पाटमेंट परीक्षाएं एक ही दिन 15 को सुबह 10.30 से दोपहर 1.30 बजे तक होगी। देश में 10वीं कक्षा में 1 लाख 32 हजार 337 और 12वीं में 1 लाख 22 हजार 170 विद्यार्थियों को कम्पाटमेंट योग्य घोषित किया गया है। चंडीगढ़, नोएडा, प्रयागराज, दिल्ली ईस्ट, दिल्ली वेस्ट आदि रिजन में भी परीक्षाएं होंगी। बता दें कि 10वीं और 12वीं के विद्यार्थियों की सन्तोषी प्रायोगिक परीक्षा शुरुवार से ही शुरू है।

खड़ी मोटर साइकिल में अचानक आग लगी

मकराना, (निर्स)। शहर के पुलिस फाटक के पास खड़ी एक मोटर साइकिल में अचानक आग लग गई। जानकारी अनुसार शहर के दो मस्जिद क्षेत्र में रहने वाला एक युवक नौशदा अली अपनी मोटर साइकिल पर सवार होकर अब्दुल सराय क्षेत्र से पुलिस फाटक के पास पहुंचा। यहां पर फाटक बंद होने के कारण युवक में मोटर साइकिल को फाटक से कुछ दूरी पर ही स्थित नगर परिषद मकराना के पूर्व सभापति मोहम्मद सईद रोड के मकान के पास खड़ी की दी। यह युवक मोटर साइकिल से उतर पर ट्रेन के आने की स्थिति को देख ही रहा था कि अचानक मोटरसाइकिल में आग लग गई। इस पर पास में स्थित घरों से पानी लाकर आग पर काबू पाया लेकिन तब तक पूरी मोटरसाइकिल जल गई। इसे लेकर पुलिस थाना मकराना में किसी भी प्रकार का मामला दर्ज नहीं हुआ है।

कनिष्ठ अभियंता व अन्य अधिकारियों से मारपीट करने वालों की गिरफ्तारी की मांग

वैश्य समाज ने मारपीट की निंदा की, जताया रोष

कोटा, (निर्स)। वैश्य समाज के कनिष्ठ अभियंता सहित अन्य अधिकारियों के साथ मारपीट करने वालों के खिलाफ सख्त धाराओं में मामला दर्ज कर उन्हें गिरफ्तार कर कड़ी कार्रवाई किए जाने की मांग की है। प्रादेशिक सेवारत वैश्य सेवा संस्था एवं वैश्य महासभा के संयोजक हुकुम मंगल ने बताया कि कार्यालय सहायक अभियंता नगर उपखण्ड बूंदी में कनिष्ठ अभियंता के पद पर सिद्धार्थ जन्दल पुत्र प्रदीप कुमार गुप्ता कार्यरत है।

13 जुलाई 2024 को सुबह 10 बजे देवपुरा वह देवराज गोचर के नेतृत्व में 40-50 महिला पुरुष जिला कलेक्टर के निवास पर ज्ञापन देने जा रहे थे जिनको कॉलेज तिराहे पर प्रशासनिक अधिकारियों एवं जलदाय विभाग के अधिशाषी अभियंता आदि द्वारा जलापूर्ति को 3 दिन ठीक करवाने का आश्वासन

दिया था। उसके बाद सभी लोग अपने घर चले गए, प्रशासनिक अधिकारियों द्वारा दिए गए निर्देशों की पालना में सिद्धार्थ, हरेंद्र किराड अधिशाषी अभियंता, नवीन नागर सहायक अभियंता तीनों देवपुरा क्षेत्र में जलापूर्ति को चैक करते गए थे। तभी कला जी के चौक पर देवराज गुर्जर ने नवीन नागर सहायक अभियंता को मोबाइल पर कॉल करके हमारी लोकेशन ली, उसके थोड़ी देर बाद देवराज गोचर व 4-5 लड़के आए, जिनमें देवराज गोचर के साथ दीपक उर्फ संदीप पुत्र सुरेंद्र सिंह व अमरजीत सिंह पुत्र हरपाल सिंह व अन्य 2-3 लड़कों ने सिद्धार्थ के साथ लात घुसों से मारपीट की तथा धमकी दी कि तुम लोगों के हाथ पर तोड़ देते, तुम्हें नौकरी करना भूला देंगे। देवराज गोचर ने भी तीनों अधिकारियों के साथ गाली-गलौच करके कहा कि

तुम लोगों को नौकरी कैसे करते है सब सिखा दूंगा। मारपीट करने से गर्दन, हाथ पर चोटें आईं। सिद्धार्थ को हरेंद्र किराड अधिशाषी अभियंता, नवीन नागर सहायक अभियंता ने बीच बचाव करवाया।

इस प्रकार उपरोक्त लोगों न राजकार्य निर्वहण में बाधा डालकर मारपीट की तथा धमकी दी है। उपरोक्त लोगों द्वारा भविष्य में गम्भीर मारपीट की जा सकती है। इस घटना से तीनों के परिवार में भय व्याप्त हो गया है साथ ही नौकरी पर जाने में भी भय लग रहा है, ऐसे लोगों के खिलाफ सख्त कार्रवाई नहीं की गई तो उनके हौसले और बढ़ जाएंगे और वह राजकार्य में बाधा उत्पन्न करेंगे। प्रादेशिक सेवारत वैश्य सेवा संस्था एवं वैश्य महासभा के संयोजक हुकुम मंगल ने बताया कि ऐसे लोगों पर कार्रवाई नहीं की गई तो समाज आंदोलन की राह पर जाने को मजबूर होगा।

पेयजल किल्लत से आक्रोशित लोगों को कलेक्टर आवास से पहले रोका

बून्दी, (निर्स)। शहर के देवपुरा क्षेत्र में पिछले चार माह से पेयजल की समस्या से जूझ रहे लोगों का आज आक्रोश फूट पड़ा। पार्षद देवराज गोचर के नेतृत्व में क्षेत्र के महिला पुरुष बड़ी संख्या में एकत्रित होकर कलेक्टर आवास पर धेराव व प्रदर्शन करने के लिए रवाना हुए। इसकी जानकारी मिलने पर प्रदर्शनकारियों को पुलिस प्रशासन ने पीजी कॉलेज के बाहर ही रोक लिया। इस दौरान पुलिस व प्रदर्शनकारियों के बीच काफी तीखी नोक झोंक हुई।

प्रदर्शनकारी जिला कलेक्टर आवास पर जाने की बात पर अड़ रहे थे वहीं पुलिस प्रशासन उनकी समस्या को संबोधित विभाग के अधिकारियों तक पहुंचाने की बात कह रहे थे। उपखण्ड अधिकारी दीपक मिश्र व पुलिस उपाधीक्षक अमर सिंह के सामने जलदाय विभाग के अधिकारियों को पार्षद गोचर सहित क्षेत्र के लोगों ने खड़ी छोटी सुनाई। इस दौरान महिलाओं ने मटकीया फोड़ कर विरोध जताया। इस बीच एसडीएम व पुलिस उपाधीक्षक की पहल पर जलदाय विभाग के अधिकारियों द्वारा लिखित में आश्वासन देने के बाद प्रदर्शनकारी वापस लौट गए।

नियमित 45 मिनट जलापूर्ति देने के अधिकारियों के लिखित आश्वासन पर माने प्रदर्शनकारी पुलिस व प्रदर्शनकारियों के बीच नोक झोंक हुई

पार्षद गोचर ने बताया कि जलदाय विभाग के अधिकारियों ने लिखित में देवपुरा क्षेत्र में नियमित 45 मिनट जलापूर्ति करने का आश्वासन दिया है। यदि तीन दिन में पेयजल व्यवस्था में सुधार नहीं हुआ तो क्षेत्रवासी जंगी प्रदर्शन करेंगे। दूसरी ओर कलेक्टर आवास पर धेराव व प्रदर्शन को लेकर पुलिस प्रशासन ने सिविल लाइन पर बैरिकेट्स लगाकर बड़ी संख्या में जाप्ता तैनात कर रखा था। वहीं, प्रदर्शनकारी एक महिला ने महिला थाने में परिचारिंदेकर जलदाय विभाग के अधिकारियों को अप्रभ्रा करने का आरोप लगाया है। जबकि जलदाय विभाग के अधिकारियों ने आरोपों को नकार दिया।

सड़क हादसे में मजदूर की मौत

उदयपुर, (कास)। शहर के बडगांव थाना क्षेत्र में कार की टक्कर से बाइक सवार की मौत हो गई। अन्यत्र सुखेर थाना क्षेत्र में श्रमिक की अकाल मौत हो गई। पुलिस के अनुसार बाइक सवार नारायणजी का बीडा देवगढ़ राजसमंद निवासी भंवरलाल पुत्र देवीलाल सालवी की कार की टक्कर से मौत हो गई। नारायण आबूरोड क्षेत्र में मजदूरी करता था एवं 13 जुलाई को वह बाइक पर काम करने के लिए जा रहा था। इस दौरान सामने से आ रही अज्ञात कार ने बाइक को चपेट में ले लिया था। हादसे में गंभीर घायल होने पर उसे 108 की मदद से चिकित्सालय पहुंचाया। जहां चिकित्सकों ने उसे मृत घोषित कर दिया।

सूचना मिलने पर हेडकांस्टेबल योगेश्वर ने मृतक का पोस्टमार्टम करवा शव परिजन को सौंप दिया। इसी तरह शहर के सुखेर थाना क्षेत्र छोटा बेंदला में झंझर की पाल ओगणा निवासी बंशीलाल (37) पुत्र मनीया लहूर की अकाल मौत हो गई। बंशीलाल शहर आया था एवं 12 जुलाई रात में लखावली स्थित दिनेश के मकान की छत पर सोया था। दूसरे दिन छत पर जाने पर वह अचेत पड़ा मिला। जिसे चिकित्सालय पहुंचाया। जहां चिकित्सकों ने उसे मृत घोषित कर दिया। सूचना मिलने पर हेडकांस्टेबल रघुबीर गुर्जर ने मृतक का पोस्टमार्टम करवा शव परिजनों को सौंप दिया।

आक्रोशित लोगों ने मेगा हाईवे पर किया जाम, पुलिस और प्रशासन ने समझाईश कर खुलवाया जाम

बालोतरा, (निर्स)। शनिवार दोपहर को मूंगड़ा सर्किल के पास मेगा हाईवे पर तेज रफ्तार डम्पर ने एक तिपहिया टैम्पो को टक्कर मार दी जिससे टैम्पो में सवार एक युवक की मौके पर ही मौत हो गई वहीं दो अन्य घायल हो गए जिन्हें जिला अस्पताल में भर्ती करवाया गया है। वहीं हादसे के बाद बड़ी संख्या में लोग भी एकत्रित हो गए और मेगा हाईवे पर पत्थर और झाड़िया लगाकर जाम लगा दिया और डम्पर चालक पर तेज रफ्तार से गाड़ी चलाने का आरोप लगाते हुए कार्यवाही की मांग की। इस दौरान करीब 1 घंटे तक हाईवे पर जाम लगा रहा। सूचना पर पुलिस और प्रशासन ने मौके पर पहुंच कर जाम खुलवाया।

दोपहर करीब 12 बजे बालोतरा शहर से मूंगड़ा की ओर जा रहे तिपहिया टैम्पो को पचपदरा की ओर से आ रहे क्रिकेट से भरे डम्पर ने चपेट में ले लिया, हादसा इतना भिषमत्स था कि टैम्पो का आगला हिस्सा डम्पर में फंस गया जो करीब 20 से 30 फिट तक



बालोतरा मूंगड़ा सर्किल के पास मेगा हाईवे पर तेज रफ्तार डम्पर ने टैम्पो को टक्कर मार दी जिससे टैम्पो में सवार एक युवक की मौके पर ही मौत हो गई

घसीटता चला गया इस दौरान टैम्पो में सवार चैन्नराम पुत्र बादराम भील उम्र 35 वर्ष निवासी ढंढ हेमपुरा बाहर उछल कर डम्पर के टायरों के नीचे आ

गया जिसकी कुचलने से मौके पर ही मौत हो गई वहीं टैम्पो चालक व एक अन्य घायल हुए हैं। हादसे के बाद आस-पास के लोग

सहायता के साथ-साथ सर्किल पर हाई-वे पर जम्प बनाने की मांग की गई। इस दौरान करीब 1 घंटे तक मेगा हाईवे जाम रहा जिससे दोनों और वाहनों की लम्बी कतारें लग गईं। हाईवे जाम के चलते आवागामन में ही रही परेशानी को लेकर पचपदरा डीएसपी दशरथ सिंह और तहसीलदार गोपीकिशन पालीवाल ने मौके पर पहुंच कर आक्रोशित लोगों से समझाईश करते हुए हाईवे से जाम खुलवाया साथ ही शव को घटनास्थल से मोचरी में रखवाया।

दो थानों की पुलिस पहुंची मौके पर:- हादसे के बाद लोगों के आक्रोश को देखते हुए पचपदरा पुलिस थाने के साथ बालोतरा पुलिस थाने का जाप्ता मौके पर पहुंचा। पचपदरा थानाधिकारी अमराराम खोबर, बालोतरा थानाधिकारी ओमप्रकाश विश्वेश्रै मय जाप्ता मौके पर पहुंच कर प्रदर्शन कर रहे लोगों को शांत करवाया। वहीं शाम को पुलिस ने शव का पोस्टमार्टम पर कर परिजनों को सुर्दुई किया।